

# ಮನಸ್ವಿಯ ಗಾಳಿಪಟ

■ ಕೆ.ಆರ್. ರವಿಕಿರಣ್  
ದೊಡ್ಡ ಬಳ್ಳಾಪುರ

ಚಿಣ್ಣು ನೆರೆದರು ಅಂಗಗಳಲ್ಲಿ  
ಆ ದಿನ ಸಂಜೆ ಆಟೋಟ  
ಪುಟಾಣಿ ಮನಸ್ವಿ ತಂದಳು ಅಲ್ಲಿಗೆ  
ಅಜ್ಜಿಯು ಮಾಡಿದ ಗಾಳಿಪಟ



ವಿಜಯಕುಮಾರಿ

ಬಾನಲಿ ಹಾರುವ ನಮ್ಮಯ ಹಕ್ಕಿಯು  
ಸೂತ್ರಕೆ ದಾರವ ಕಟ್ಟಿಬಿಡು  
ಗಾಳಿಯ ದಾಳಿಯ ದಿಕ್ಕಿನ ಕಡೆಗೆ  
ಬಣ್ಣದ ಪತಂಗ ಹಾರಿಬಿಡು

ಅಕ್ಕಯವಾಯಿತು ದಾರದ ಉಂಡೆ  
ಪಟ ಸಾಗಿತ್ತು ಬಲುದೂರ  
ನೀಲಿಯ ಬಾನಲಿ ತೇಲುವ ತಟ್ಟೆ  
ಕಂಡಿದೆ ಚಿಂದದ ಚಿತ್ತಾರ

ಆಷಾಢ ಮಾಸದ ಗಾಳಿಯ ರಭಸಕೆ  
ನಾನೂ ಹಾರುವೆ ನಭದಲ್ಲಿ  
ಮೋಡದ ಮೇಗಡೆ ಹಾರುವ ಬಯಕೆ  
ಲಾಗ ಹೊಡೆಯಿತು ಈಗಿಲ್ಲಿ!

ಏರಿತು, ಏರಿತು, ಆಹಾ! ಮೇಲೇರಿತು  
ಮೋಡಗಳಾಚೆ ಸಂಚಾರಿ  
ಆಗಸದಲ್ಲಿನ ಬಣ್ಣದ ಚುಕ್ಕಿಗೆ  
ಬಾಲವು ಉಂಟು ನೋಡು ಮರಿ!

ಪಕ್ಕದಿ ಸುಳಿದವು ಏರೋಪ್ಲೇನ್‌ಗಳು  
ಗ್ರಹ ತಾರೆಗಳೂ ಪ್ರತ್ಯಕ್ಷ  
ಗಗನವ ಮುಟ್ಟಿತು ಮಕ್ಕಳ ಕೌತುಕ  
ಅರೆ ಕ್ಷಣದಲ್ಲೇ ಅದೃಶ್ಯ!

ಬಾನಿಗೆ ಬಣ್ಣದ ತೋರಣ ಕಟ್ಟಿದ  
ನಮ್ಮಯ ಸುಂದರ ಬಾನಾಡಿ  
ಸೂರ್ಯನ ಮುಟ್ಟುವ ಕನಸೊಡೆದಿತ್ತು  
ಟಾ ಟಾ... ಆಟದ ಒಡನಾಡಿ!

# ಸ್ವರ್ಗ ಸುಖ...

■ ಅಮರಯ್ಯಾ ಪತ್ರಿಮಠ, ಸುರಪುರ

ಅರಮನೆಯೊಂದರ ಉದ್ಯಾನವನದಲ್ಲಿ ಗಿಳಿಯೊಂದು ಪಂಜರದಲ್ಲಿ ನಿಡ್ಡೆ ಮಾಡುತ್ತಿರುವಾಗ ಕಾಡಿನಿಂದ ಹಾರುತ್ತಾ ಬಂದ ಮತ್ತೊಂದು ಗಿಳಿ ಪಂಜರದ ಹತ್ತಿರ ಬಂದು 'ಏನಕ್ಕ ಗಡದ್ದಾಗಿ ನಿಡ್ಡೆ ಮಾಡ್ತಿದ್ದೀಯಾ? ಭೂರಿ ಭೋಜನವೇ ಸವಿದಿರುವಂತೆ ಕಾಣುತ್ತೇ...' ಎಂದು ಕೇಳಿತು. ಎಚ್ಚರಗೊಂಡ ಆ ಗಿಳಿ 'ಇಲ್ಲಾ... ಇಲ್ಲಾ! ಹಾಗೇ ಸ್ವಲ್ಪ ನಿಡ್ಡೆಗೆ ಜಾರಿದ್ದೇ!' ಎಂದು ಮರುನುಡಿಯಿತು. ಕಾಡಿನ ಗಿಳಿ ಮಾತು ಮುಂದುವರಿಸುತ್ತಾ 'ಹಾಗೆಲ್ಲಾ ಹೇಳಬೇಡ! ರಾಜಾಶ್ರಯದಲ್ಲಿ ಸ್ವರ್ಗಸುಖ ಅನುಭವಿಸುತ್ತಿರುವೆ. ಭಾಗ್ಯವೆಂದೆ ನಿನದೇ! ನನ್ನ ನೋಡು ಕಾಡಲ್ಲಿ ಹಾಳು ಮೂಳು ತಿಂದುಂಡು ಕೊಂಡಿರುವೆ' ಎಂದು ಅಳಲು ತೋಡಿಕೊಂಡಿತು. 'ನಿಂಗೂ ರಾಜ ವೈಭೋಗ ಪಡೆಯೋವಾಸೆಯೇ? ನನ್ನ ಮಾತು ಕೇಳು ಈ ಪಂಜರದಿಂದ ನನ್ನ ಬಿಡಿಸು ನೀನು ಇಲ್ಲಿದ್ದೂ ಆ ಸ್ವರ್ಗ ಸುಖ ಅನುಭವಿಸಬಹುದು...' ಎಂದು ಉಪಾಯ ಹೇಳಿತು ಪಂಜರದ ಗಿಳಿ. ಕಾಡಿನ ಗಿಳಿಗೆ ತುಂಬಾ ಸಂತಸವಾಗಿ ಅಂತೆಯೇ ಮಾಡಿ ತಾನು ಆ ಪಂಜರದೊಳಗೆ ಹೋಯಿತು. ಕೆಲದಿನಗಳು ಬಗೆ ಬಗೆ ಹಣ್ಣು ಹಂಪಲುಗಳನ್ನು ಸವಿದು ಹಿಗ್ಗಿತು. ದಿನ ಕಳೆದಂತೆ ಒಂಟಿವಾಸ, ಸ್ವಾತಂತ್ರ್ಯದಿಂದ ವಂಚನೆಯಾದದ್ದೂ ಅರಿವಿಗೆ ಬಂದು ಪಶ್ಚಾತ್ತಾಪಪಡತೊಡಗಿತು.



ಶಶಿಧರ ಹಳೇಮನಿ